

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर के कार्मिकों ने ली प्रलोभन-मुक्त मताधिकार प्रयोग की शपथ

पंतनगर। 25 जनवरी, 2019। पंतनगर विश्वविद्यालय में आज राष्ट्रीय मतदाता दिवस के अवसर पर सभी अधिकारियों, कर्मचारियों व ठेका कर्मियों ने अपने मताधिकार के प्रयोग की शपथ ली। विश्वविद्यालय के प्रशासनिक भवन में स्थित विभिन्न विभागों के सभी कार्मिकों को निदेशक प्रशासन एवं अनुश्रवण, श्री कर्मेन्द्र सिंह, पीसीएस, द्वारा लोकतांत्रिक परम्पराओं की मर्यादा को बनाये रखते हुए धर्म-वर्ग, जाति, समुदाय, भाषा अथवा अन्य किसी भी प्रलोभन से प्रभावित हुए बिना सभी निर्वाचनों में अपने मताधिकार का प्रयोग करने की शपथ दिलायी तथा स्वतंत्र, निष्पक्ष एवं शांतिपूर्ण निर्वाचन की गरिमा बनाये रखने के लिए कहा।

श्री कर्मेन्द्र सिंह ने निर्वाचन आयोग द्वारा निर्धारित विभिन्न नियमों को भी बताया। उन्होंने विभिन्न चुनावों में प्रयोग होने वाली मतदाता सूचियों के बारे में भी बताया। उन्होंने बताया कि एक मतदाता का नाम दो जगह नहीं होना चाहिए, ये अपराध की श्रेणी में आता है। श्री सिंह ने कहा कि 18 वर्ष पूर्ण कर चुके प्रत्येक नागरिक का नाम मतदाता सूची में सम्मिलित होना चाहिए। यदि ऐसा नहीं है तो ऐसे नागरिक को सूची में नाम अंकित कराने हेतु आवेदन करना चाहिए, जिससे वह मतदान से वंचित न रहे।

विश्वविद्यालय के अन्य कार्यालयों में भी राष्ट्रीय मतदाता दिवस मनाया गया तथा सभी कर्मियों को शपथ दिलायी गयी।



राष्ट्रीय मतदाता दिवस पर प्रशासनिक भवन में कार्मिकों को शपथ दिलाते निदेशक, प्रशासन एवं अनुश्रवण, श्री कर्मेन्द्र सिंह।